

ڈاکٹر شفیق عجمی

ہمارے  
اور  
میں  
اکی  
اور  
نصر

## اقبال کا تصور ارتقاء

پروفیسر شاہد حسین کی پس مرگ شائع ہونے والی کتاب "فلسفیانہ مضمایں" کے مضمایں "تخصص ذات سے پس جدیدیت" کے عنوان کے تحت مختلف اوقات میں لکھے گئے جنہیں دفاتر سے قبل وہ مرتب کرچکے تھے، حتیٰ کہ ٹھیک ایک سال قبل وہ اس کا دیباچہ اور اظہار اشکر بھی تحریر کرچکے تھے لیکن کتاب کی اشاعت ان کی زندگی میں ممکن نہ ہو سکی۔

20 نومبر 1937ء کو پیدا ہونے والے پروفیسر شاہد حسین کا شمار بھی ان ممتاز لوگوں میں ہوتا ہے جنہوں نے تعلیم گورنمنٹ کالج لاہور سے حاصل کی اور پھر انہی مادر علمی میں عمر عزیز درس و تدریس میں گزاری۔ گورنمنٹ کالج لاہور میں ان کے اساتذہ میں ڈاکٹر حمید الدین، پروفیسر سعید شیخ، ڈاکٹر اجمل اور دیگر نامور ماہرین تعلیم شامل تھے۔

انہوں نے گورنمنٹ کالج لاہور کے بعد لیکاشر یونیورسٹی (برطانیہ) سے بھی فلسفہ میں ایم۔ اے کی ڈگری حاصل کی۔ اپنی مادر علمی میں وہ پروفیسر (فلسفہ)، صدر شعبہ فلسفہ اور

ذین آف آرٹس کے عہدوں پر فائز رہے۔ انھیں شعبۂ فلسفہ کے ریسرچ جرنل The Quest کے ہاتھی ہوئے کا اعزاز بھی حاصل تھا۔

زیر نظر مجموعے میں شامل مضامین متنوع فلسفیانہ موضوعات کا احاطہ کرتے ہیں جن میں شخص ذات کے بھرمان سے مارکسزم اور وجودیت جیسی تحریکیں شامل ہیں۔ پروفیسر شاہد حسین سے رقم کا غایبانہ تعارف 1988ء کے وسط میں اس وقت ہوا جب ایم۔ اے فلسفہ کے امتحان کے آخری مرحلے میں زبانی امتحان (Viva Voce) کے لیے پنجاب یونیورسٹی کے شعبۂ فلسفہ میں اپنی باری کا انتظار کر رہا تھا اور دیگر طالب علموں کو یہ دعا کرتے ہوئے سن رہا تھا کہ شاہد حسین صاحب اس Viva میں شریک نہ ہوں۔ میرے استفسار پر ایک طالب علم نے بتایا کہ وہ بہت خخت ہیں اور انشرویز وغیرہ میں کسی رعایت کے قائل نہیں ہیں۔ طالب علموں کی دعائیں قبول ہوئیں۔ شاہد صاحب کسی وجہ سے پہنچ نہ سکے اور صرف پروفیسر کی دعائیں قبول ہوئیں۔ اے قادر (Chaudhary Abdul Qadir) اور ڈاکٹر عبدالخالق صاحب نے کیا۔ دونوں ہی بہت مہربان اور شفیق استاد تھے۔ بدستی سے انشرویز کے کچھ دونوں کے بعد پروفیسر قادر کا اچانک انقال ہو گیا تو یار لوگوں نے اس کا ذمہ دار رقم کو ظہرا تے ہوئے کہا کہ دراصل وہ تمہارے انشرویز کی تاب نہیں لاسکے۔

شاہد حسین صاحب سے میرا غایبانہ تعارف خاصا جا برانہ قسم کا تھا۔ یہی وجہ ہے کہ 1996ء میں جب رقم نے گورنمنٹ کالج لاہور کے شعبۂ اردو کو Join کیا تو پروفیسر صاحب کو اکثر اپنے آفس کی طرف کبھی جاتے اور کبھی وہاں سے نکلتے دیکھا لیکن نہ ان سے کبھی ملنے کی نوبت آئی نہ ہی ٹفتگوکی جرأت ہوئی۔ یہ سب اسی تعارف کا کیا دھرا تھا۔

پروفیسر مرحوم اپنی ملازمت کے آخری سالوں میں گورنمنٹ کالج لاہور کی Principalship کے حوالے سے کچھ مقدمہ بازی میں بھی الجھے رہے جس میں ان کو کامیابی تو حاصل نہ ہوئی لیکن وہ اپنے موقف پر آخر تک بختی سے ڈٹے رہے۔ پروفیسر شاہد حسین کی زیر

جسٹ کتاب مجھے یاد مہربان پروفیسر اعظم خان کے قبوط سے چانسل ہوئی جو شعبہ فلسفہ کے موجودہ چیزیں پروفیسر شاہد کے ہونہار شاگرد ہونے کا شرف بھی حاصل ہے۔ انہارہ مضامین کے اس مجموعے کا انتساب انہوں نے اپنے طالب علموں کے نام کیا ہے۔ اس مجموعے کے درج ذیل چند مضامین بالخصوص میری دلچسپی کا مرکز ہیں اور ان پر کچھ <sup>Comment</sup> کچھ الگ سے کسی مضمون میں کیا جانا ضروری معلوم ہوتا ہے۔

1. Iqbal on Personal Identity
2. Iqbal's View of Evolution
3. Is Marxism a Philosophy?

اپنے فلسفیانہ مضامین کے بارے میں پروفیسر شاہد حسین کا کہنا تھا کہ عصر حاضر کی بنگاہِ خیزی اور شورش میں گھرے ہوئے انسان کو جس مسئلے کا سامنا ہے وہ آشوب ذات کا مسئلہ ہے۔ انسان جو ہمیشہ نے مصائب، آلام، تہائی، غربت اور خوف مرگ میں بنتا رہا ہے اور جس کی بھاری قیمت اس کو اپنی ذات کی نفی اور بیگانگی کی صورت میں ادا کرنا پڑ رہی ہے۔ سیارہ زمین پر تمام تر سائنسی اور تکنیکی ترقی اور اس کے نتیجے میں حاصل ہونے والی عیش اور آسانی کے باوجود اس زمین پر بننے والا انسان:

Sad

اور Bad

Mad Man

کی صورت بنا کھڑا ہے۔ اس کی یاسیت، منفیت اور وحشت کا علاج آخر کیا ہے؟ اس کی جستجو کی جانی چاہیے جو یقیناً شخص ذات کی بجائی کی صورت میں ممکن ہے۔ اس اہم انسانی مسئلے کو پروفیسر شاہد صاحب نے فلسفے کے سخیدہ طالب علموں کے سامنے پیش کرتے ہوئے اس امید کا اظہار کیا ہے کہ وہ اپنی توجہ اور فکر سے اس کے حل کی سعی کریں گے۔ (دیباچہ، فلسفیانہ مضامین) مصنف کے معاصر فلسفہ دانوں، ڈاکٹر عبدالحق، ڈاکٹر نعیم احمد اور ڈاکٹر غزالہ عرفان کی آراء کو بھی کتاب کا حصہ بنایا گیا ہے جن کے مطابق پروفیسر شاہد حسین لفظوں کو ضائع

کیے بغیر اپنا مدعماً کمال خوبی کے ساتھ بیان کرنے کی صلاحیت رکھتے ہیں اور ان کے قاری کو اس کی تفہیم میں کسی دشواری کا سامنا بھی کرنا نہیں پڑتا۔ یہ مبارت آج کے لکھنے والوں میں بہت کم نظر آتی ہے۔ پروفیسر شاہد کی دوسری خوبی یہ ہے کہ ان کی تحقیق ہمیشہ بنیادی اور مستند مصادر پر استوار ہوتی ہے اور اس کا ثبوت ان کے حواشی وحوالہ جات پر ایک سرسری نظر ڈالنے سے ہی ہو جاتا ہے۔ (ڈاکٹر عبدالحالمق)

پروفیسر شاہد حسین کے فلسفیانہ مضامین ان کی جستجو یے علمی کا جیتا جا گتا ثبوت ہیں اور یہ بات یقینی طور پر کہی جاسکتی ہے کہ عدل، مارکسیت، تشخص ذات، پس جدیدیت اور دیگر موضوعات پر لکھے گئے مضامین سے ہر سڑک کا قاری مستفید ہو سکتا ہے۔ (ڈاکٹر نعیم احمد) فلسفیانہ مباحثت میں فرد کے تصور کو جو اہمیت دی جاتی ہے اس کے پیش نظر پروفیسر شاہد نے اپنے مضامین میں مشرقی اور مغربی فلسفیوں کے خیالات کا تجویز کیا ہے۔ بر صغیر میں سے انہوں نے اس ضمن میں اقبال کے تصورات کو بھی موضوع بحث بنایا ہے۔ لیکن ایک سچ فلسفی کی طرح وہ ان فلسفیانہ سوالات کا کوئی حصی جواب فراہم کرنے میں مددگار ثابت نہیں ہوتے۔ اس کی وجہ شاید یہی ہے کہ فلسفہ حیات و کائنات کے باب میں سوالات ضرور اٹھاتا ہے لیکن ان کے یقینی جوابات تک پہنچنا فلسفہ کے منصب کا تقاضا نہیں کیونکہ فلسفہ دانش کی مسلسل جستجو سے عبارت ہے اور یہ سفر کہیں ختم نہیں ہوتا۔ لہذا پروفیسر شاہد فکر و دانش کا سفر جاری رکھنے کے حاوی ہیں اور بظاہر جسے ایک خامی تصور کیا جاتا ہے وہی فلسفے کی ایک لازمی انتیازی خصوصیت بن جاتی ہے۔ (ڈاکٹر غزالہ عرفان)

زیر بحث مجموعے پر نظر ڈالی جائے تو یہ بات سامنے آتی ہے کہ یہ موضوعات نصاب فلسفہ کا حصہ ہیں اور اس طرح سے پروفیسر شاہد ان پر کمال دسترس رکھتے ہیں۔ انہوں نے دفاتر فرقہ ان کو Update کرتے ہوئے نئے نئے حوالوں سے ان کو مزین بھی کیا ہے۔ یہ بات خوش آئند ہے کہ انہوں نے اپنے مضامین میں اقبال کے بعض تصورات کو

بھی Discuss کیا ہے لیکن کتاب کے آخر میں دی گئی منتخب کتابیات (Selected Bibliography) میں اقبال کی تصانیف خصوصاً Reconstruction of Religious Thought in Islam کا اندرج نہیں کیا، جس کے کمی بارے آئے ہیں، اور یہ کمی طریق تحقیق کے منافی ہے۔ امید ہے کہ یہ مجموعہ مضامین اپنی فکر انگلیزی کی بدولت دوبارہ طباعت کے مراحل سے گزرے گا، اس صورت میں اس کی مذکورہ بالا خامی کا ازالہ بھی یقیناً ہو سکے گا تاکہ اس کا جدید ایڈیشن پہلے سے بہتر اور مکمل ثابت ہو۔ ذیل میں اقبال کے تصور ارتفاقاً کے موضوع پر پروفیسر شاہد حسین کے ایک مضمون کا ترجمہ پیش کیا جا رہا ہے۔

چارلس ڈارون (Charles Darwin) نے اپنی تحقیقات ارتفاقاً میں بالخصوص خدا اور تصور مذہب کے خلاف کچھ بھی ثابت نہیں کیا لیکن اس کے باوجود مردوجہ عقائد متزلزل ضرور ہوئے۔ صدیوں سے رائج تحقیق کا مقدس تصور بھی اس سے متاثر نظر آیا۔ ڈارون کے تحقیقی مفروضات و نتائج، ممکن ہے کہ مسلمانات کا درجہ حاصل کرنیتے، اگر لیمارک (Lamarck)، مورگن (Morgan) اور برگسماں (Bergson) نے اس کے تصور پر کاری ضرب نہ لگائی ہوتی۔ انہوں نے ڈراونی تصور کے تضادات کو واضح کر کے بحث کا رخ ایک بارہ بھر مذہبی تصور کائنات کے حق میں موڑ دیا۔

ڈارون کے برعکس اقبال نے خدا کا تصور ایک ایسی حقیقت کے طور پر پیش کیا جو ظاہر و باطن، ابتداء اور اول و آخر کی صفات سے متصف ہے۔ وہ خدا کے شخصی تصور کے ساتھ ساتھ اس کے مادرائی تصور کو بھی اپنے انکار کا حصہ بناتا ہے۔ بھی وجہ ہے کہ اس کے تصور ارتفاقاً میں قرآنی تعلیمات کے ساتھ ساتھ ارتفاقاً کے حوالے سے جدید رحمانات کی جھلک بھی نظر آتی ہے۔ اقبال کا تصور ارتفاقاً حقیقی معنوں میں اس کے ذاتی تصورات کی اساس پر قائم ہے۔

اقبال کی رائے میں حقیقت کائنات ایک ایسی وحدت ہے جس نے کائنات کی کثرت میں خود کو ظاہر کیا ہے، لہذا تمام تر حیاتیاتی سرگرمی کا رخ اپنی اصل کی طرف ہے جو

اس بستی اور قوت کا سرچشمہ ہے۔ اس کا کہنا ہے کہ عرض اور جو ہر محض ہستی ہی کی صورتیں ہیں جو حصولِ کمال کے سفر میں بھی وحدت اور کبھی کثرت میں جلوہ گر ہوتی ہیں۔ ہستی کے ان متعدد پہلوؤں کو دیکھتے ہوئے کہا جاسکتا ہے کہ گویا شعلے نے خود کو شراروں میں تقسیم کیا ہے:

شعلہ خود در شرر تقسیم کرد

جز پرستی عقل را تعلیم کرد (۱)

یہاں اقبال شاید عقل انسانی کے اس تجزیاتی طریق کی طرف اشارہ کر رہے ہیں جو اشیاء اور مظاہر کو ایک وحدت کے طور پر دیکھنے کی بجائے اس کا جزیاتی مطالعہ پر اصرار کرتا ہے۔ لیکن اگر اسے درست تصور کر لیا جائے کہ حقیقت مظاہر کے اجزاء میں نہیں بلکہ اس کی وحدت میں پنهان ہے تو پھر عقل کی نارسانی کو تسلیم کرنا پڑتا ہے۔ لہذا یہی وجہ ہے کہ اقبال عقلی طریق پر وجود ان کو ترجیح دیتے ہیں جس کے ذریعے سے مظاہر کی وحدت تک رسائی ممکن ہے۔

اقبال کے نزدیک ارتقا کی قوتِ محركہ مظاہر کا حرکی میلان ہے جو اپنی اصل وحدت کے حصول کے لیے کوشش رہتا ہے۔ ان کی رائے میں مظہر یا تی عمل ہی دراصل بنیادی وحدت اور اس کے کثرت میں تبدیلی کے شعور کا ذریعہ بنتا ہے۔ اسی لیے وہ علم اور ادراک کے بجائے عمل پر زور دیتے ہیں۔ وہ ہیگل (Hegel) کے برعکس، عقل کے اس دعویٰ کو مسترد کرتے ہیں کہ تخلیقی قوت ہی زندگی کی اصل حقیقت کی نمائندہ ہے۔ ان کا خیال ہے کہ ثابت نتائج کے حصول کے لیے تنہا عقل کوئی کردار ادا نہیں کر سکتی بلکہ اس مقصد کے لیے اُسے وجود ان کا سہارا بھی درکار ہے:

تو اپنی خودی اگر ن کھوتا

ڈناری برگسائ نہ ہوتا

ہیگل کا صدف گہر سے خالی

ہے اُس کا طلس سب خیالی (۲)

اقبال کے نزدیک زندگی اپنے وسیع تر امکانات کے اکشاف کے لیے اپنا تضادِ خود

ہی تخلیق کرتی ہے۔ خارجی دنیا کا وجود آزاد نہیں بلکہ اس کے وجود کی نوعیت اشتھانی ہے۔ ارتقاء حیات سے اس حقیقت کی نشاندہی ہوتی ہے کہ ابتداء میں مادہ ذہن پر غالب نظر آتا ہے لیکن بتدریج ترقی اور نشوونما کے بعد بالآخر ذہن مادے کو تغیر کر لیتا ہے اور اس طرح سے اُسے کامل آزادی حاصل ہو جاتی ہے۔

کوئی ایسی شے جسے خالصتاً مادی یا دنیاوی قرار دیا جاسکے، وجود نہیں رکھتی جب تک کہ ہم اس کی بنیاد رو حانیت میں تلاش نہ کر لیں۔ اسی لیے اقبال نے بار بار تصاداًت کی تخلیقی اہمیت پر زور دیتے ہوئے کہ شعور اور مادہ باہمگر مضمبوط ہو کر ہی فطرت کی قوتوں کو سخر کر سکتے ہیں۔

اقبال کے نزدیک یہ کائنات ان معنوں میں کامل نہیں کہ اس میں تحرک اور تبدیلی کی گنجائش موجود نہیں ہے کیونکہ اس سے زیادہ کوئی تصور قرآنی حکمت کے خلاف نہیں کہ یہ کائنات کسی طے شدہ منصوبے کا زمانی حصہ ہے جو مادے کے ایک بے جان ڈھیر کی طرح مکان مطلق میں پڑا ہے جس پر زمانہ کسی طور پر بھی اثر انداز نہیں ہو رہا۔ (۳)

کیونکہ ان کے نزدیک کائنات مسلسل تغیر پذیر ہے (جیسا کہ اسی حقیقت کو شعری اسلوب میں اس طرح سے بیان کیا گیا ہے کہ:

یہ کائنات ابھی ناتمام ہے شاید  
کہ آرہی ہے دامد صدائے کن فکیوں

اور اپنی کندہ میں ایک نئی تخلیق کی بشارت ہے۔ اگر اس کے اروگر دھیلی ہوئی وسیع مگر ناتمام کائنات موجود ہے تو پھر انسان اس کائنات کی تکمیل کے عمل میں کیا کردار ادا کر سکتا ہے؟ اس ضمن میں اقبال، برگسماں کی طرح میکانیت اور جبریت پر یقین نہیں رکھتے کیونکہ جبری میکانیت پر یقین کا سراسر نتیجہ انسانی آزادی اور ارادے سے محرومی اور علت و معلول کی جگہ بندی پر فوج ہوتا ہے۔

در اصل تخلیقی سرگرمی کے معنی آزاد اور بامقصود سرگرمی کے ہیں۔ تخلیق کے معنی تکرار کی نفی کے ہیں جو حقیقتاً جریت ہی کی ایک صورت ہے۔ چنانچہ تخلیقی فعالیت یا سرگرمی کو جریت کے حوالے سے بیان ہی نہیں کیا جاسکتا کیونکہ:

”اگر کائنات فی الواقعہ کسی ایسی منزل کی طرف بڑھ رہی ہے جو پہلے سے متعین ہے تو اس میں ارادہ و اختیار کی گنجائش موجود ہے نہ اخلاقی عوامل کی۔ یہ ایک ایسی تماشاگاہ کی مانند ہوگی جہاں کوئی خفیٰ با تحکم چلیوں کو نچایا کرتا ہے۔“<sup>(4)</sup>

وہ جریت پر بنی اس تصور کو قبول کرنے کے لیے تاریخیں جس کا طویل عرصہ تک مغربی ذہن اسیر رہا ہے اور جس نے خود شعوری کے تصور کو مفلوج کیے رکھا۔ ان کے نزدیک یہاں متعین مقاصد کے بجائے نئے نئے مقاصد وضع ہوتے رہتے ہیں اور ارقاءِ حیات کے ساتھ نئی مثلی اقدار پیدا ہوتی رہتی ہیں۔ ان کا تصور تقدیر بالکل مختلف نوعیت رکھتا ہے۔ یہ کوئی ایسی قوت نہیں جو خارج سے اس کو متاثر کر رہی ہے بلکہ یہ شے کی اپنی اندر وطنی قوت ہے جس کی بدولت امکانات ایک مسلسل کے ساتھ وجود میں آرہے ہیں۔ اقبال کے نزدیک ہر ذہنی روح کا مستقبل ایک کھلے امکان کی طرح موجود ہے نہ کہ ایسے متعین واقعات جو مقرر و دقت پر ظہور پذیر ہو رہے ہیں۔

حقیقت مطلق کا لمحہ بھی حقیقی یا تخلیقی حیثیت رکھتا ہے جو ندرت کو جنم دیتا ہے اور جس کے بارے میں کوئی پیش بینی ممکن نہیں۔ یہی وجہ ہے کہ زندگی کی تخلیقی فعالیت کو جریت کی اصطلاحوں میں بیان نہیں کیا جاسکتا۔

اقبال کے نزدیک زندگی مسلسل رواں دواں ہے اور نئی آرزوں میں اور نئے مقاصد تخلیق کر رہی ہے۔ لہذا ایک آزاد خودی ایک نئے مستقبل کی تخلیق کے انکشاف کا ذریعہ ثابت ہوتی ہے۔

بھم ہر چھے ایک نئی شان میں موجود ہوتے ہیں۔ تبدیلی، تغیر اور تجمیل کے عمل سے گزرتے ہیں اور مسلسل تخلیقیت میں سرگرم رہتے ہیں اور وہ بن پاتے ہیں جو بھم ہیں۔ زندگی دراصل موت کے پیپوں پیچ سے گزرے والا ایک باقاعدہ راستہ ہے۔ اقبال کی رائے میں انسانی ارتقا ایک کبھی ختم نہ ہونے والا ایسا مسلسل عمل ہے جس کے دوران انسان اپنی بے پناہ مادی اور ذہنی صلاحیتوں کو جلا بخشا چلا جاتا ہے۔

وجود یا تی سطح پر اس کا اظہار اس طرح سے کیا جاسکتا ہے کہ انسان اپنے عمل پیغم سے ایک فرد کامل کے مرتبے پر فائز ہو سکتا ہے جس کی مدعی نظری (Nietzsche) جیسا فلسفی بھی کرتا ہے۔ کیونکہ وہ اپنے عہد کے انسان سے بیزار ہے اور فوق البشر کا تصور پیش کرتا ہے، ایک ایسے فوق البشر کا تصور جو ذہنی اور جسمانی طور پر سب پر فائز ہے۔

### حوالہ جات

1. محمد اقبال، اسرار و رموز، بار سومن ۱۹۲۸ء، ص ۱۲
2. کلیات اقبال (اردو) اسلام آباد پرنٹنگ بک فاؤنڈیشن، ۲۰۱۷ء، ص ۵۳۰
3. Muhammad Iqbal, Reconstruction of Religious Thought in Islam. Ed. M. Saeed Sheikh. Iahoeer: Institute of Islamic Culture. 1999, p-44
4. ibid p43

